

## L-GHANJA TA' L-EMIGRANTI MALTIN

Aħna sraqna miz-żonqor ta' Malta  
Saħħa ġdida għal ħidmet id-driegħ;  
Aħna sraqna mill-baħar tal-Fliegu  
Fehma shiħa li tagħleb ir-riħ;  
Minn ġos-sema ta' Malta dalmani  
Sraqna l-kwiekeb għal art il-Barrani.  
  
Min ser jogħtor mat-triq jekk Maltija  
Huma l-kwiekeb li jdawwlu lill-qalb,  
U bil-qawwa ta' baħar setgħani.  
Aħna r-rwiefen ingħelbu bit-talb ?  
Qatt ma tmermer iż-żonqor tal-Gżira:  
Qatt ma sejra qawwitna tkun fqira !  
  
Aħna t-tafal ħallejna warajna  
Għax fit-tafal m'hemmx qawwa tad-diem;  
U ħallejna lill-mewġa sajfija  
Għax fil-lajma sajfija m'hemmx sliem.  
Mhux għalina is-seħer tal-qamar,  
Imma l-ħeġġa ta' kwiekeb bla sabar.